

اسلامی نظریاتی کوںسل کے چیز میں؛ ایک تعارف

کوںسل کے چیز میں ڈاکٹر خالد مسعود کا تعارف، عقائد و نظریات، فکر اور فلسفہ

گزشتہ چند روز سے قومی میڈیا میں اسلامی نظریاتی کوںسل کی تازہ سفارشات زیر بحث ہیں۔ اس سے پہلے بھی کوںسل کے چیز میں جناب خالد مسعود صاحب کے بعض بیانات پر بڑی لے دے ہوتی رہی ہے، ان سفارشات اور بیانات پر تبصرہ اور تقدیم بھی لگاتار شائع ہو رہی ہے اس لئے ضروری تھا کہ ان کی فکری شخصیت کی ایک جھلک دکھادی جائے کیونکہ عوام پاکستان کی طرح عموماً لکھنے پڑھے حضرات بھی جناب چیز میں کی شخصیت، ان کے علم و فضل، فہم و فرست اور عقائد و نظریات سے نآشنا ہیں۔ بلاشبہ اگر وہ ان کی قد آور شخصیت ان کی مادر علمی، تربیت گاہ اور ان کے اساتذہ سے آگاہ ہوتے تو انہیں کوںسل کی پیش کردہ سفارشات کا پس منظر سمجھنے میں زیادہ آسانی ہوتی۔

ہمارے خیال میں کسی شخصیت کی شرافت و دیانت اور عقائد و نظریات کو پر کھنے کا بہترین ذریعہ اس کا خاندانی پس منظراً اور اس کے اساتذہ علم و فن اور ان کی مادر علمی یعنی درس گاہ کا تعارف ہے۔ چنانچہ اگر کسی شخص کے اساتذہ مخدود ہے دین ہوں یا اس کی تربیت گاہ میں اخاد و زندقة کی تعلیم و تربیت دی جاتی ہو، تو ان اساتذہ اور تربیت گاہ سے اخذ و استفادہ کرنے والے کسی محقق، سے مسلمانوں کو خیر کی توقع رکھنا یا ان کی خلاف اسلام سرگرمیوں کے خلاف صدائے احتجاج بلند کرنا اور چیخنا چلانا نہ صرف عبث ہے بلکہ لائقِ صد ماتم۔ اسی مقصد سے جناب ڈاکٹر خالد مسعود کے عقائد و نظریات اور ان کی فکری پرواز اور ان کے اساتذہ علم وہنر کا کچھ تعارف پیش خدمت ہے۔

پیش نظر تعارف اور عقائد و نظریات ڈاکٹر خالد مسعود کے اس انت رویو سے ماخوذ ہیں جو انہوں نے روزنامہ جگ، کراچی کے ایک نمائندہ کو دیا اور سنڈے میگزین ۲۸ اکتوبر ۲۰۰۷ء

میں شائع ہوا۔ جناب خالد مسعود اپنے والد کے بڑے بیٹے ہیں، ان کے دوسرے بھائی محمود شام ان سے چھوٹے ہیں، ان کا آبائی تعلق انبالہ سے ہے۔ آپ کے والد ماجد جناب صوفی شیر محمد صاحب مرحوم ایک نیک دل انسان اور پرانے احراری تھے۔ قیامِ پاکستان کے بعد پہلے لاہور اور پھر جنگ میں انہوں نے سکونت اختیار کی۔ تخدہ ہندستان میں انہوں نے انگریز دشمنی کی پاداش میں جیلیں کائیں۔ پاکستان بن جانے کے بعد بھی، ہماری معلومات کے مطابق، وہ جمعیت علماء اسلام اور تبلیغی جماعت سے بھی وابستہ رہے اور روزی حلال کی خاطر انہوں نے جنگ میں ارسٹودو اخانہ کے نام سے ایک مطب قائم کیا اور زندگی بھرا سی سے وابستہ رہے۔

جس طرح موصوف صوفی شیر محمد مرحوم انگریز دشمن تھے اور استعمار کو مسلمانوں کا سب سے بڑا حریف اور دشمن سمجھتے تھے، اسی طرح انہوں نے اپنی اولاد کی بھی یقیناً انہی خطوط پر تربیت کرنا چاہی ہوگی۔ مگر چونکہ انگریز کی عیاری اور مکاری مشہور ہے اور جس طرح شیطان اللہ کے نیک بندوں کا کچھ نہیں بگاڑ سکتا تو ان کی اولادوں سے بد لے لیتا ہے، اسی طرح شیطان کی معنوی اولاد انگریز کی بھی یہی روشن رہی ہے کہ جن کے سامنے ان کا بس نہیں چلتا، وہ اپنا بدله ان کی اولادوں سے لیتا ہے۔ افسوس کہ یہی کچھ موصوف صوفی شیر محمد مرحوم کی اولاد کے ساتھ بھی ہوا۔ چنانچہ ڈاکٹر خالد مسعود صاحب کو ان کے والد ماجد نے ابتدائی طور پر اسکول پڑھایا، ازاں بعد وہ ان کو دارالعلوم دیوبند بھیجنا چاہتے تھے، مگر افسوس کہ اب بیٹا باپ کی فکر و سوچ کی مخالف سمت جا چکا تھا۔ چنانچہ خالد مسعود صاحب نے جنگ کے ایم بی ہائی اسکول سے میڑک کیا۔ پرائیویٹ طور پر فرشی فاضل کیا، گھر میلو معماشی حالات مزید تعلیم جاری رکھنے کے متحمل تھے تو اسلامیہ ہائی اسکول میں ٹیچر کی نوکری مل گئی، اسی دوران ایف اے اور بی اے کیا، امتحان میں اچھے نمبر آ گئے تو اسکا لر شپ مل گیا۔

مزید تعلیم کے لئے لاہور کا رخ کیا، ایف اے کا لج لاہور، گورنمنٹ کالج لاہور اور اسلامیہ کالج لاہور میں انگریزی ادب میں داخلہ کا امتحان دیا مگر افسوس! کہ ناکامی کا منہ دیکھنا پڑا، مجبوراً اسلامیہ کالج لاہور سے ایم اے اسلامیات کیا۔ اسی دوران مشہور محدث اور صدر ایوب کے نفس ناطقہ ڈاکٹر فضل الرحمن نے، جو بعد میں عیسائی ہو کر مرا، اسلامک ریسرچ انسٹیوٹ کراچی

میں داخلہ کی پیشکش کی اور داخلہ کا خط بھیجا۔ حسن اتفاق کہنے یا سوئے اتفاق! کہ ڈاکٹر فضل الرحمن کے فلسفہ الحاد و استھراق نے اپنا کام دکھایا اور موصوف کے دل و دماغ کو فرسودہ مذہبی، تصورات سے پاک کر دیا گیا۔

یہاں سے فارغ ہونے کے بعد اس فکر و فلسفہ میں مزید رسوخ پیدا کرنے کے لئے آپ کو کینیڈا میں ماٹریال میکیگل یونیورسٹی بھیج دیا گیا، وہاں سے ایم اے اور پی ایچ ڈی کی ڈگری حاصل کرنے کے بعد واپس تشریف لائے تو ان کے استاذ ڈاکٹر فضل الرحمن کی جگہ خالی ہو چکی تھی اور ضرورت تھی کہ ان کی مند پر ان کی فکر و سوچ کا انسان برآ جان ہو۔ چنانچہ ڈاکٹر خالد مسعود صاحب کو اپنے استاذ موصوف کی خدمات کے تسلسل کو جاری رکھنے کی خدمت پر مامور کر دیا گیا۔ ڈاکٹر فضل الرحمن کی محبت، تربیت اور کینیڈا کی ماٹریال یونیورسٹی کے مستشرق اساتذہ کی محنت برآئی تو اب ڈاکٹر خالد مسعود وہ نہیں تھا جس نے جھنگ کے ایک دین دار گھرانے میں نشوونما پائی تھی اور جس کے قلب و جگہ اور دل و دماغ میں انگریز اور استعمار کی نفرت کا نیچ بویا گیا تھا۔ اب اس کے دل میں انگریز اور استعمار کے خلاف نفرت کے بجائے محبت والفت کے جذبات تھے، چنانچہ وہ خود فرماتے ہیں:

”بہت ساری چیزوں کے بارے میں اب میری رائے بدلتی ہے۔ لیکن آزادی کا تصور، آزادی کے لئے محنت اور خاص طور پر استعمار کے ساتھ نفرت اور استعمار کے ساتھ جو ایک تعلق ہے، وہ جب تک میں باہر نہیں گیا، اس وقت تک استعمار سے نفرت کا تعلق رہا، لیکن جب خود جا کر استعماری معاشرے کو دیکھا تو پتا چلا کہ کسی حد تک ہمارا اپنا تصور محدود تھا اور ہم پوری طرح مغربی معاشرے کو بھرنہیں پائے۔“ (سنڈے میگزین، کراچی، ۲۸ اکتوبر ۲۰۰۴ء)

موصوف کی جب برین واشگر ہو گئی اور وہ مسلم معاشرہ کے بجائے استعمار اور استعماری معاشرہ کو حق و صواب سمجھنے لگے تو ان کے لئے اندر وون و بیرون ملک ہر طرح کی ترقیات اور مناصب کے دروازے کھل گئے، چنانچہ وہ اس دوران تابیخیریا گئے، ایک سال تک یونیورسٹی آف پنسلوانیا میں رہے، اور ۱۹۷۹ء میں اسکار شپ پر امریکا چلے گئے اور وہاں کمی ایک یونیورسٹیوں میں پہنچ رہے، اسی طرح دوبارہ پہنچ رہے اس طور پر پیوس بھی گئے، مگر اس پورے عرصہ میں اسلامک ریسرچ انٹیلیجٹ اسلام آباد میں ملازمت کرتے رہے اور ۱۹۹۹ء میں اس

عہدہ سے ریٹائر ہو گئے۔ اس عرصہ میں موصوف مکمل طور پر مغرب کے رنگ میں رنگ گئے، اور اس میں سب سے اہم کردار امریکا کی، کمیٹی ان سڑی آف مسلم سوسائٹی کی ممبر شپ نے ادا کیا، چنانچہ موصوف خود فرماتے ہیں کہ

”اس سلسلہ میں دو چیزیں میرے کیریئر میں بہت اہم ہیں، امریکا میں سوشل سائنس کی ایک ریسرچ کوںل ہے، ان کے مختلف گروپ، مختلف کمیٹیاں، مختلف فیلڈ سے ہوتی ہیں، انہوں نے ایک نئی کمیٹی بنائی تھی، کمیٹی ان سڑی آف مسلم ریائز۔ عام طور پر امریکا میں جس سڑی کا رجحان ہے وہ Area سڑی ہیں اور اسلام ان میں سے ٹول ایسٹ وغیرہ میں اہم پارٹ ہوتا ہے۔ یہ پہلی کمیٹی تھی جس کا فوکس مسلم سوسائٹی تھا۔ اس کمیٹی کی مجھے ممبر شپ کی آفردی گئی، یہ ممبر شپ پانچ سال کی تھی۔ اس ممبر شپ کی وجہ سے ہر سال دو دفعہ امریکا جانا ہوتا تھا، اس کے علاوہ مختلف اسلامی ممالک میں جانا ہوتا تھا۔ میں سمجھتا ہوں کہ میری دانشورانہ ڈوپلمنٹ اس فیلڈ میں زیادہ ہے کیونکہ یہ سب عالم فاضل لوگ تھے۔

پہلا دھپکا مجھے اسی وقت لگا تھا جب میں میکفل پہنچا تھا، وہاں جا کر ساری مسلم تاریخ اکائی کے ساتھ، نہ کہ نکلوں میں تقسیم کر کے پڑھی۔ اسلامی تاریخ کے فوجی، معاشری، اسلامی پہلو تمام پڑھے تو وہ جو دھپکا تھا کہ ہم کس طرح اسلامی تاریخ کو سمجھتے ہیں۔“ (ایضاً)

گویا امریکا اور ان کی اس کمیٹی کی ممبر شپ کی برکت سے موصوف کی آنکھیں کھل گئیں اور اب تک امت مسلمہ کے بارہ میں وہ جس خوش ہنگی میں بیٹلا تھے، وہ امریکی استعمار کی مرتب کردہ امت مسلمہ کی تاریخ، فوجی، معاشری اور اسلامی تصورات کی غلطی ان پر روز روشن کی طرح عیاں ہو گئی اور وہ اپنے استاذ اور مرتبی ڈاکٹر فضل الرحمن کے نظریہ الحاد اور ان کی اس سلسلہ کی الحادی خدمات کے معترض ہو گئے اور سمجھنے لگے کہ ڈاکٹر فضل الرحمن کا وجود جس طرح ان کے لئے نعمت غیر مرتقبہ تھا، ایسے ہی پاکستان میں جاری الحادی تحریک کے لئے بھی از حد ضروری تھا، چنانچہ وہ خود فرماتے ہیں:

”ڈاکٹر فضل الرحمن کے باہر جانے سے پاکستان کو نقصان ہوا، انہیں ۱۹۶۹ء میں پاکستان سے نکال دیا گیا، پہلے وہ برطانیہ گئے، پھر شاگوہنورشی میں۔“ (ایضاً)

ڈاکٹر فضل الرحمن سے ان کے جوڑ بیٹھنے کی ایک بنیادی وجہ یہ بھی تھی کہ جس طرح وہ ایک

خلاص دینی گھرانے سے تعلق رکھتے تھے اور استعمار کی چمک دمک سے متاثر ہو کر انہوں نے اپنے دین و مذہب، معاشرتی، معاشرتی اور اسلامی تاریخ سے بغاوت کی تھی، ٹھیک اسی طرح خالد مسعود صاحب بھی وہی پس منظر رکھتے تھے اور بعضہ اسی طرح وہ بھی امریکا، کینیڈا اور برطانیہ کی برکت سے دین و مذہب سے باغی ہو گئے، چنانچہ وہ خود فرماتے ہیں:

”اصل میں ان (یعنی ڈاکٹر فضل الرحمن) کا تعلق ہزارہ سے تھا، ان کے والد مولانا شہاب الدین دیوبندی تھے اور وہ مولانا محمد الحسن اور بڑے جید علماء کے ساتھیوں میں سے تھے۔ مولانا شہاب الدین اہل حدیث مکتبہ فکر کے امام اہن تیہیہ کے بہت قائل تھے، اہل حدیث ان کو بہت مانتے ہیں۔ ڈاکٹر فضل الرحمن کی مذہبی تعلیم مرستے سے نہیں، بلکہ ان کے والد صاحب سے تھی جو لاہور میں اس وقت درس دیتے تھے۔ ڈاکٹر فضل الرحمن صاحب نے آسکسفورڈ یونیورسٹی سے پی ایچ ڈی کی ڈگری حاصل کی، ان کی علمیت میں کوئی شک نہیں ہے، جب وہ آسکسفورڈ گئے تھے تو سنہا ہے کہ شیر و انبی اور داڑھی کے ساتھ ہاتھ میں مولویوں والی چھڑی لے کر گئے تھے، لیکن وہاں جا کر کلین شیو ہو گئے تھے۔“ (سنڈے میگزین کراچی ۲۸ آگسٹ ۱۹۷۶)

گویا جس طرح وہ ایک عالم دین کے بیٹے، دین دار، ظاہری شاہست، داڑھی، ٹوپی، شیر و انبی اور چھڑی وغیرہ کے ساتھ آسکسفورڈ گئے اور ان کے فلسفہ استشراق سے متاثر ہو کر کلین شیو ہو گئے، موصوف خالد مسعود صاحب نے بھی ان کی تقلید کی۔ مگر اے کاش کہ ڈاکٹر فضل الرحمن کو پاکستان سے نکال دیا گیا اور موصوف اکیلہ اور بے یار و مددگار ان کی فکر و فلسفہ کے وارث رہ گئے اور تحریکِ الخاد و استشراق کی بھاری بھر کم ذمہ داری ان کے ناتوال کندھوں پر آگئی۔ ظاہر ہے ان کو اس کا جس قدر رلقن و افسوس ہوا ہوگا وہ خود ہی بہتر سمجھ سکتے ہیں، چنانچہ مندرجہ بالا اقتباس میں انہوں نے اسی درد و کرب کا اظہار کیا ہے۔ ڈاکٹر خالد مسعود نے جس طرح اپنی دینی، مذہبی، اور فکری تبدیلی اور اس نئی انقلاب کا ذکر کیا ہے اور جس طرح انہوں نے ڈاکٹر فضل الرحمن کے علم و فضل کی تعریف و توصیف کی ہے، اس کے بعد اس کی ضرورت نہیں رہ جاتی کہ ان کے عقائد و نظریات سے بحث کی جائے۔ تاہم مناسب معلوم ہوتا ہے کہ ان کے چند ایک اچھوتے عقائد و نظریات اور دین و مذہب، مسلم تاریخ اور مسلم تحریکوں کے بارے میں با غایانہ جذبات کا بھی تذکرہ کر دیا جائے:

① موصوف ڈاکٹر فضل الرحمن کے عائی قوانین کے بہت بڑے مذاق، حامی اور داعی ہیں اور نعوذ بالله وہ انہیں قرآن مجید کے عائی قوانین کا تسلسل صحیح ہے، چنانچہ خود فرماتے ہیں: ”عائی قوانین کا تعلق معاشرے سے ہے اور جو قرآن کریم اور سنت میں بھی عائی قوانین ہیں اور وہ اس وقت کی معاشرتی ضرورتوں کو مد نظر رکھ کر جہاں ضرورت تھی۔ بنیادی طور پر قبل اسلام بھی وہ چیزیں موجود تھیں: نکاح، طلاق، وراثت یہ سب چیزیں قبل از اسلام موجود تھیں، اس میں جہاں زیادتی تھی، خاص طور پر عورتوں کے ساتھ، اس میں قرآن کریم میں اور رسول اللہ ﷺ کی سنت میں ان کی اصلاح کردی گئی۔“ ایضاً

کیا موصوف سے کوئی پوچھ سکتا ہے کہ ان کے بقول جب قرآن و سنت کے ذریعے عائی قوانین میں قابل اصلاح امور کی اصلاح کردی گئی تھی تو اب ڈاکٹر فضل الرحمن اور ان کے جانشین خالد مسعود صاحب کو اس میں مزید تبدیلیوں کی ضرورت کیوں پیش آگئی؟ کیا نعوذ بالله اللہ تعالیٰ اور رسول اللہ ﷺ سے اصلاح طلب امور کی اصلاح میں کوئی کمی رہ گئی تھی؟ جس کے لئے چشم بددور ان کو میدان میں کو دنا پڑا؟ اگر نہیں تو کیا یہ قرآن و سنت سے بغاوت اور ان کی تو ہیں و تفیص کے مترادف نہیں؟

② ان کے ہاں چار شادیوں پر قدغن ہونی چاہئے کیونکہ یہ حکم الہی ”اگر عدل نہ کر سکو۔“ کے خلاف ہے۔ چنانچہ وہ ارشادِ الہی: ”پس نکاح کرو دو دو، تین تین اور چار چار اور اگر عدل نہ کر سکو تو ایک ہی نکاح کرو۔“ کی صرتح نص اور عدل کر سکو کے معنی و مفہوم میں تحریف کرتے ہوئے کہتے ہیں:

”قرآن مجید میں چار تک شادیاں کرنے کا مطلب یہ ہے کہ بیوی کی تعداد کو محدود کرنا اور پھر اس طرح مزید محدود یہ کہہ کر قرآن مجید میں کر دیا گیا کہ عدل کرو۔ میرے خیال میں سب سے پہلے عدل شرط ہے، عدل یہ نہیں کہ آپ بیویوں کو ننان نقہ دے دیں۔“ ایضاً

موصوف قرآن کریم کی مندرجہ بالا آیت ”اور عدل نہ کر سکو۔“ کا جو مفہوم بیان فرمائے ہیں، اگر ان کو ناگوار خاطر نہ ہو تو کیا ہم ان سے پوچھ سکتے ہیں کہ پہ مفہوم کس آیت، حدیث میں آیا ہے؟ یا، صحابہ کرام، ائمہ ہدیٰ، ائمہ تفسیر اور محقق علماء میں سے کس نے بیان کیا ہے؟ اگر نہیں اور یقیناً نہیں تو کیا یہ اللہ تعالیٰ اور رسول اللہ ﷺ، صحابہ کرام، ائمہ اسلاف کی تحقیق سے

بعاوت اور ان کو جاہل والا علم کہنے کے مترادف نہیں؟ اگر بالفرض اس کا بھی معنی و مفہوم تھا تو کیا اللہ تعالیٰ یا رسول اللہ صاف طور پر یہ نہیں فرم سکتے تھے کہ ایک سے زیادہ نکاح نہ کیا کرو؟ بتلا یا جائے کہ اس مختصری تعبیر کو چھوڑ کر اللہ تعالیٰ نے اتنی طویل تعبیر کیوں اختیار کی؟ اس کے علاوہ موصوف نے تعداد ازواج کی ضرورت کو ایک معاشرتی ضرورت کہتے ہوئے اس کے لئے جو مثال دی ہے، ہمارے خیال میں کوئی مسلمان اس کا تصور بھی نہیں کر سکتا، بلکہ صحیح معنی میں ایک باغیرت مسلمان کو اس کے تصور سے بھی قت آئے گی، مگر موصوف چونکہ انگریزی معاشرت کے دل دادہ ہیں، اس لئے انہوں نے بلا کلف وہ سب کچھ کہہ دیا، جس کی کسی باغیرت انسان سے توقع نہیں کی جاسکتی، چنانچہ پڑھئے اور سرد ہٹھئے:

”میں ذاتی طور پر یہ سمجھتا ہوں کہ اگر معاشرتی اور معاشرتی طور پر ہم یہ سمجھتے ہیں کہ ایسا لازمی طور پر ہے تو ٹھیک ہے، آپ اس کو اجازت دے دیجئے! صرف معاشرے پر آپ بات نہیں کر رہے، اگر لوگ یہ ضرورت سمجھیں کہ ایک عورت دو مردوں سے تین مردوں سے چار مردوں سے تعلقات رکھے تو آپ اس کو اس بات کی اجازت نہیں دیں گے، کیوں؟ کیونکہ آپ معاشرے کی بنیاد پر فیصلہ نہیں کر رہے ہیں، آپ فیصلہ دیتے ہیں رواج، اقدار اور اسلامی روایات کے اوپر، تو اسلامی روایات پر اگر آپ کپڑہ مانز کر رہے ہیں کہ آپ عدل کے بغیر بھی اجازت دے رہے ہیں تو پھر اس کا مطلب ہے واضح طور پر قرآن و سنت کی رہنمائی میں نہیں، بلکہ جو اپنی معاشرتی اقدار ہیں، ان کی راہ نمائی میں کر رہے ہیں۔ میرا خیال ہے کہ معاشرتی اقدار اور قرآن و سنت دونوں کو ساتھ لے کر چلنا ضروری ہے۔“ ایضاً

کیا ہم ڈاکٹر صاحب سے یہ پوچھنے کی گستاخی کر سکتے ہیں کہ ایک مرد کو چار شادیوں کی اجازت معاشرہ نے دی ہے؟ اگر نہیں اور یقیناً نہیں تو ایک قرآنی حکم کے مقابلہ میں نہایت بے خیائی، بے شرمی اور بے غیرتی پر مشتمل ایک لچر، وابہیات اور خود ساختہ مغربی معاشرتی ضرورت پیش کر کے ایک حکم الہی کی تفحیک کرنا کسی مسلمان کو زیب دیتا ہے؟ کیا کوئی مسلمان اس کا تصور کر سکتا ہے؟ اگر نہیں اور یقیناً نہیں تو کیا کہا جائے کہ موصوف داش گاؤ افرنگ سے اس قدر مرعوب ہیں کہ ان کی ہم نوائی میں وہ قرآن و سنت کے صریح احکام کی مخالفت سے بھی نہیں بچکچاتے۔

۳) ڈاکٹر فضل الرحمن کے مرتب کردہ اور صدر ایوب خان کے نافذ کردہ عالیٰ قوانین میں یہ
قرار دیا گیا ہے کہ اگر کوئی شخص دوسرا نکاح کرنا چاہے تو پہلے اپنی بیوی سے اجازت لے،
اگر وہ اجازت دے دے تو فہما، ورنہ اگر اس نے بلا اجازت دوسرا نکاح کیا تو اسے عالیٰ
قوانین کی رو سے جیل کی ہوا کھانی پڑے گی۔

ظاہر ہے کہ یہ حکم قرآن و سنت کی صریح نصوص صحابہ کرام، ائمہ مجتہدین اور چودہ صد یوں
کے علمائے کرام کی تحقیقات کی کھلی خلاف ورزی ہے۔ لیکن موصوف ڈاکٹر خالد مسعود اس کے
جو ازاں میں نعوذ باللہ قرآن کریم پر اپنی تحریف کا بیشہ چلاتے ہوئے کہتے ہیں:

”قرآن کریم میں بڑا واضح ہے کہ جہاں بھی حکم ہے، اگر تم یہ سمجھو تو دو، تین، چار شادیاں کرو،
لیکن یہ یقین کرلو کہ تم عدل کرو گے۔ تو عالیٰ قوانین بنانے والوں نے سوچا کہ عدل کی ایک
صورت یہ تھی کہ جو آپ کی پہلی بیوی ہے، اگر وہ اجازت دے دے تو بھیک ہے، تو یہ اجازت
اس عدل کو کہا گی، جس کا قرآن مجید میں تقاضا ہے۔“

موصوف ڈاکٹر صاحب سے کوئی پوچھتے کہ اس آیت کا جو مفہوم عالیٰ قوانین کے مرتبین
نے آخذ کیا ہے، کیا ان کے علاوہ کسی اور سے بھی منقول ہے؟ کیا یہ بزرج مہر حضور ﷺ
صحابہ کرام اور ائمہ مجتہدین سے بھی زیادہ عقل و فہم رکھتے ہیں؟ کیونکہ انہوں نے تو دوسری
شادی کو اس عدل سے کہیں نہیں جوڑا، پھر اس کے علاوہ ان کو اس بات پر بھی سوچنا چاہئے کہ
چلنے ایک شخص نے اس عدلی اجازت کا تقاضا پورا کرتے ہوئے پہلی بیوی سے اجازت لے لی
اور دوسرا نکاح کر لیا، لیکن بایس ہمہ اگر وہ عادل انسان پھر بھی پہلی بیوی کو ننان نفقہ نہیں دیتا،
اس کو اس کی باری سے محروم کرتا ہے یا اس پر ظلم و ستم کرتا ہے یا اس سے بے اعتنائی برتا ہے تو
پھر عالیٰ قوانین اس مظلومہ کی کیا مدد کریں گے؟

اور وہ اس عادل کے خلاف کچھ کر بھی کیوں سکیں گے، کیونکہ وہ تو عدل کے قانونی تقاضے
پورے کر چکا ہے، بتلایا جائے کہ اس پر عدل کی خلاف ورزی کا جرم کیونکر لا گو ہوگا؟ اس سے
معلوم ہوا کہ عالیٰ قوانین عدل و انصاف کے تقاضے پورے نہیں کرتے، بلکہ عدل و انصاف کا
تقاضا یہ ہے کہ کسی مسلمان مرد کو اس کے شرعی اور اسلامی حق سے نہ روکا جائے، ہاں البتہ اس
کی اس طرح ذہن سازی کی جائے کہ اگر اس نے ایک سے زیادہ نکاح کئے اور اپنی بیویوں

کے برابر حقوق ادا نکے تو قیامت کے دن اس کا گریبان ہو گا اور اس کی مظلوم یہودیوں کا ہاتھ ہو گا، صرف یہی نہیں بلکہ قیامت کے دن ایسا شخص مفلوج کر کے اٹھایا جائے گا۔
بتایا جائے کہ ایک مسلمان یہ وعدید سننے پر عدل و انصاف کرے گا یا شخص یہودی کی اجازت دینے پر.....؟

(۳) خالد مسعود صاحب حالیہ بینکنگ کے یہودی سودی نظام کے بھی حامی ہیں اور ان کا کہنا ہے کہ قرآنِ کریم نے جس سودی ممانعت کی ہے وہ یہودیوں کا ستم تھا، اب وہ نہیں ہے تو یہ موجودہ بینکنگ کا سود بالکل جائز ہے، چنانچہ وہ خود فرماتے ہیں:

”میری ذاتی رائے یہ ہے کہ حالیہ دور میں بینکنگ کا نظام ہے جو خالد الحق صاحب کی رائے تھی، اس میں کسی قسم کا ظلم نہیں ہے اور بینکرز جو ہیں اور بینکنگ سشم ہے، اس میں پرانے زمانے والا یہودیوں کا گروہ نہیں ہے، بلکہ ایک سشم ہے جس میں یہ لوگ بینٹ کر حساب لگاتے ہیں کہ اس سود کی شرح کیا ہو گی اور اس میں کتنا اضافہ کرنا چاہئے اور کیا کرنا ہے؟ اس میں یہ لوگ اپنے معاملات بھی دیکھتے ہیں اور سٹیٹ کے معاملات بھی دیکھتے ہیں۔ کیونکہ اس میں استحصال نہیں ہے، اس لئے یہ جائز ہے اور جو حضور ﷺ کے زمانے میں جب یہودی زیادہ کار و بار کرتے تھے، اس میں یہ تھا کہ وہ جب قرض دیتے تھے اور اس کے بعد جب وہ واپس آتا تھا، سال کی بات ہوتی تھی یا چھ ماہ کی، تو اس سے کہا جاتا تھا کہ تم اس وقت پورا قرض ادا کرتے ہو، یا اس میں اضافہ کر دوں؟ تو وہ کہتا تھا کہ ٹھیک ہے، ۱۰۰ کے بدے ایک سو چھاس میں تھیں دوں گا، لیکن ابھی نہیں دے سکتا، تو اسی طرح وہ دو گنا اور تکنا کرتے رہتے تھے، وہ نظام اب راجح نہیں ہے۔“ ایضاً

جناب خالد مسعود اگر کسی احقوقی کی جست میں نہیں رہتے تو ان کو معلوم ہونا چاہئے کہ کیا موجودہ سودی بینکاری میں سود کی شرح شروع سے ہی تعین نہیں ہوتی؟ اگر جواب اثبات میں ہے اور یقیناً اثبات میں ہے تو اس اعتبار سے موجودہ سودی نظام یہودیوں کے سودی سشم سے بھی بدر جہا بذر قرار پاتا ہے، کیونکہ ڈاکٹر صاحب کے بقول یہودی تو ادا یگی میں تاخیر کی صورت میں سود میں اضافہ کرتے تھے، جبکہ موجودہ نظام میں شروع دن سے ہی سود لگادیا جاتا ہے، پھر اس کے علاوہ کیا موجودہ سودی سشم میں، سود پر سود نہیں لگایا جاتا؟ مثلاً اگر ایک آدمی

نے ایک لاکھ روپے بینک سے قرض لیا ہے اور اس کی سالانہ شریح سود دس فیصد ہے تو سال بعد اس کے ذمہ ایک لاکھ دس ہزار ہوگا اور آئندہ سال اس پر ڈبل کر کے سود نہیں لگایا جاتا؟ اگر جواب اثبات میں ہے تو بتایا جائے کہ یہودی سودی نظام اور موجودہ سودی بینکاری نظام میں کیا فرق ہے؟ اگر ان دونوں نظاموں میں کوئی فرق نہیں تو یہودی سودی نظام ناجائز اور موجودہ بینکاری سودی نظام کیونکر جائز ہوگا؟ کیا سود کے جواز اور عدم جواز میں سود خور کے دین و نہ ہب کو بھی کوئی خلل ہے؟ کہ اگر سود لینے والا یہودی ہو تو سود ناجائز اور اگر سود لینے والا مسلمان ہو تو جائز ہوگا؟ اگر ان کی یہ انوٹی منطق مان لی جائے تو بتایا جائے کہ یہ اصول تمام جرام اور گناہوں پر بھی لاگو ہوگا؟ یعنی اگر کوئی غیر مسلم یہودی یا عیسائی زنا، چوری، ڈیکتی کرے تو اس کا حکم دوسرا اور اگر وہی کام کوئی نام نہاد مسلمان کرے تو اس کا حکم جدا ہوگا؟

⑤ ڈاکٹر خالد مسعود صاحب جہاد کے بارہ میں بھی ظاہر ہے، وہی نظریہ رکھتے ہیں جو ان کے اساتذہ نے انہیں پڑھایا ہے، چنانچہ وہ مسلمانوں کی جانب سے انگریزوں کے خلاف کئے گئے کسی جہاد سے متفق نہیں ہیں۔ حتیٰ کہ وہ ۱۸۵۷ء کی جنگ آزادی کو بھی پرائیویٹ جہاد کا نام دے کر اس پر اپنی ناراضی کا اظہار کرتے ہیں، اسی طرح تحریک شہیدین یعنی مجاہدین بالا کوٹ کی قربانیوں پر پانی پھیرتے ہوئے اسے بھی جہاد قرار نہیں دیتے، بلکہ شہداءے بالا کوٹ کی شہادت کو بھی خالص مغربی نقطہ نگاہ سے دیکھتے ہوئے اسے سکھوں کے خلاف جنگ کے بجائے مسلمانوں کی باہمی آدیزش یا 'غیرت' کے نام پر قتل، کاغذان دیتے ہیں، چنانچہ وہ فرماتے ہیں:

"جو کچھ ۱۸۵۷ء میں ہوا، بالکل اسی طرح آج بھی ہو رہا ہے، اس وقت بھی جو جہاد ہے مالاکنڈ، وزیرستان وغیرہ میں ہوا تھا، اب بھی وہی حالات ہیں۔ ایک فقہی سوال ہے اور ایک ہے تاریخی سوال۔ فقہی سوال تو یہ ہے کہ اس وقت بھی جہاد نہیں تھا، کیونکہ کسی کا فتویٰ نہیں تھا۔ سید احمد بریلوی کا جو جہاد ہے، وہ بھی جہاد نہیں تھا، وہ جہاد سکھوں کے خلاف نہیں تھا، پٹھانوں نے بھی ان کو مارا، پٹھان سکھوں سے نہیں ملے تھے، انہوں نے پٹھانوں کی عورتوں سے شادیاں کیں تو پٹھانوں کے لئے یہ مسئلہ بن گیا۔ اصل میں پرائیویٹ جہاد کی بھی خرابی ہوتی ہے۔"

(سنڈے میگزین، کراچی: ۲۸ اکتوبر)

ایسا لگتا ہے کہ موصوف اپنے آقاوں کے خلاف کسی قسم کی کوئی بات سننا گوارہ نہیں فرماتے بھی وجہ ہے کہ انگریز بہادر کے مظالم کے خلاف جب بھی کسی نے آواز اٹھائی یا جس نے بھی کسی قسم کی کوئی تحریک پا کی، وہ ان کے نزد یک بغاوت ہے اور بغاوت کی سزا قابل ہے۔ ظاہر ہے ڈاکٹر خالد مسعود صاحب پاکستان کے مسلم معاشرہ میں مرزا غلام احمد قادریانی کی طرح یہ تو نہیں کہہ سکتے کہ انگریز کے خلاف جہاد حرام ہے، اس لئے انہوں نے اس کو پرائیویٹ جہاد کا نام دے کر اس کے خلاف اپنی دلی بھڑاس نکالی ہے۔

درصل موصوف انگریزوں کے خلاف مسلمانوں کی تحریک، مسلمانوں کے جہاد، جنگ آزادی اور سکھوں کے خلاف حضرت اقدس سید احمد شہید اور حضرت شاہ اسماعیل شہید کے جہاد، ان کی جاں سپاری اور پوری جماعت کی شہادت و قربانی سے ناراض ہیں، اس لئے وہ اس کو پرائیویٹ جہاد کا نام دے کر ان مخصوصین کو با غیوں کی صفائی میں لاکھڑا کرنا چاہتے ہیں اور ان کی شہادت کو بغاوت کی سزا کا نام دے کر ان کے قتل عام کو سندر جواز فراہم کرنا چاہتے ہیں۔

سوال یہ ہے کہ اگر جہاد کے لئے وقت کی کافرانہ حکومت کی اجازت شرط ہے تو بتلایا جائے کہ حضرت موسیٰ علیہ السلام نے فرعون کے مقابلہ میں جہاد کے وقت کس سے اجازت لی تھی؟ اسی طرح آنحضرت ﷺ نے مشرکین مکہ بلکہ تمام کافر اقوام کے خلاف اپنے ۲۷ سے زیادہ غزوات میں کس کافر و مشرک حکومت سے اجازت لی تھی؟

اگر انگریزوں کے خلاف ۱۸۵۷ء کا جہاد اور سکھوں کے خلاف شہدائے بالا کوٹ کی تحریک پر ایسیویٹ جہاد تھا تو حضرات انبیاء کرام کا کافر اقوام اور حکومتوں کے خلاف جہاد کیونکر پر ایسیویٹ جہاد نہیں تھا؟ اگر جواب اثبات میں ہے اور یقیناً اثبات میں ہے تو بتلایا جائے کہ حضرات انبیاء کرام علیہم السلام کے جہاد پر کیا حکم لگایا جائے گا؟ چلے اگر جہاد کے لئے حکومت وقت کی اجازت شرط ہے تو بتلایا جائے کہ ۱۸۵۷ء کی جنگ آزادی ہو یا تحریک شہیدیں، اس میں مسلمان کس سے اجازت لیتے؟ کیا وہ انگریزوں اور سکھوں سے اجازت لیتے کہ حضور! ہم آپ کے خلاف جنگ اور جہاد کرنا چاہتے ہیں، کیا ہمیں اس کی اجازت ہے؟ تف ہے اس عقل و دانش پر اور حیف ہے اس فکر و سوچ پر۔

اس کے علاوہ ان کا یہ فرمان والا شان کہ شہدائے بالا کوٹ کی شہادت بھی سکھوں کے

مقابلہ میں نہیں ہوئی تھی بلکہ ان کو پڑھانوں نے قتل کیا تھا، اس لئے کہ تحریک شہیدین کے اکابر نے نعوذ باللہ پڑھانوں کی عورتوں سے نکاح کئے تھے اور پڑھانوں کو اس پر غیرت آئی اور انہوں نے ان کو قتل کر دیا تھا، کیا موصوف کا یہ فرمان ان اکابر کے خلاف کھلا بہتان نہیں؟ کیا موصوف اس بہتان کا کوئی حوالہ پیش کر سکتے ہیں؟ کیا آج تک کسی مسلمان مؤرخ نے بھی ایسا لکھا ہے؟ اگر جواب نفی میں ہے اور یقیناً نفی میں ہے تو بتلایا جائے کہ موصوف کے مخدعاً ساتھ اور مستشرق اکابر کے علاوہ کس مؤرخ نے یہ بات لکھی ہے؟ بلاشبہ یہ سب کچھ مغرب کے اس سبق کا نتیجہ اور اثر ہے جو موصوف نے کینیڈا، امریکا اور برطانیہ کی درس گاہوں میں بیٹھ کر پڑھا تھا اور اب خیر سے اس کو دھرا رہے ہیں۔ کیا ان کی یہ ہرزہ سرائی حضرات شہداء بالا کوٹ کی قربانیوں پر پانی پھیرنے اور ان کی شخصیتوں کو داغ دار کرنے کے متراوٹ نہیں؟ کیا یہ دین دار پڑھانوں پر بھی بدترین تہمت نہیں؟ کہ ان کو ایک اسلامی اشکر کے قتل عام کا ذمہ دار شہر ایسا جا رہا ہے؟ الغرض موصوف نام کے مسلمان ہیں، ورنہ ان کے دل و دماغ اور قلب و جگر میں اسلام، اسلامی قوانین، قرآن و سنت اور امت مسلمہ کے خلاف بعض وعداً و بعاقبت کوٹ کوٹ کر بھری ہوئی ہے۔ موصوف اسلامی نظریاتی کوںل میں بیٹھ کر کیا کیا کارناۓ انجام دے رہے ہیں اور ان کی سازشوں کا دائرہ کس قدر پھیلتا جا رہا ہے اور ان کی علمی تحقیقی حیثیت کا کیا مقام ہے؟ اس کے لئے ایک واقف حال کا درود بھرا خط پڑھئے اور سرد ہستے:

السلام علیکم و رحم اللہ و برکاتہ
جناب مولانا سعید احمد

روزنامہ اسلام میں آپ کا مضمون کیا اسلام مکمل ضابطہ حیات نہیں؟ پڑھ کر دل خوش ہوا، اطمینان ہوا اور دل سے آپ کے لئے سے دعا نکلی، اللہ تعالیٰ آپ کو برکت اور استقامت دے۔ یہ مضمون پڑھ کر احساس ہوا کہ ابھی اللہ کے بندے موجود ہیں جو جاگ رہے ہیں، اللہ نے آئیں بصیرت بھی دی ہے اور قوت گویا کی بھی۔ اکبر کے فیضی اور ابوالفضل کے بیانات، تاویلات اور سفارشات اتنی ضرر رسانہ تھیں کہ آئیں آئیں تحفظ حاصل نہ تھا، تب علماء حق موجود تھے جو اکبر کی موجودگی میں حق بات کہہ دیتے، اکبر خود بھی جانتا تھا کہ فیضی اور ابوالفضل خوشادی ہیں۔ مگر آپ نے اپنے مضمون میں جس شخص کو آج کا فیضی یا ابوالفضل قرر دیا ہے، اس کے بیانات، تاویلات، سفارشات کو آئینی حیثیت حاصل ہے۔ عوام کو بھی یہ یقین ہے کہ

اس آئینی ادارہ سے جو بیان آئے گا، وہی اسلام کی درست اور مستند تعبیر ہے، پھر علماء کرام کے اجتماعی سکوت نے عوام کے اس یقین کو مزید تقویت بخشی، اگر یہ لوگ جاگ رہے ہوتے یا ان میں بصیرت ہوتی تو اس منصب پر اس شخص کی تقریر کے فوراً بعد ہی اسے بھگایا جا سکتا تھا۔ مگر ایسا نہ ہو سکا، چار سال کا عرصہ گزر گیا اور اس دوران اس نے بہت کچھ کر لیا، جو شاید آپ کے علم میں نہ ہو۔ مثال کے طور پر یہ کہ اس آئینی ادارہ میں ہر دس پندرہ دن کے بعد کوئی سیمنار فنکشن ہوتا ہے، آئین کی رو سے اس کی گنجائش نہیں اور بہت ہر زہ سرائی کی جاتی ہے۔ کتنی عجیب بات ہے کہ جب کوںل نے سفارش دی تھی کہ ضبط شدہ شراب بیچ کر اقلیتوں کی بہبود پر خرچ کی جائے تو ہمارے علماء کرام پر سکوت مرگ طاری رہا، مگر جے ساکنے اس پر احتجاج کیا اور اس سفارش کی خخت نہمت کی۔ اسی طرح شیطان رشدی کوسر کا خطاب ملنے سے چند روز پہلے اس کوںل نے سفارش دی کہ موت کی سزا صرف قتل عدم پر ہے یا فساد فی الارض پر۔ کسی عالم دین نے اس پر گرفت نہیں کی، البتہ برطانیہ کے خلاف احتجاج کرتے رہے کہ اس نے رشدی کوسر کا خطاب کیوں دیا؟ اللہ کا شکر ہے کہ اس ادارہ کے سربراہ کے ایک خاص بیان کا آپ نے نوش لیا ہے، یہ بیان اخبارات میں آئے ہوئے کئی دن گزر چکے ہیں، کتنے ہی دینی مجلات شائع ہوتے ہیں مگر سب کی زبانوں پر تالے لگے ہوئے ہیں۔ ام ملی قلوب افقا الہا !!

مولانا محترم! یہ شخص محسن ابوالفضل یا فیضی نہیں، ہے۔ اس نے شاطبی پر پی ایچ ڈی کیا ہے، کسی واقعہ حال نے کہیں کہہ دیا کہ یہ..... شاطبی کو پڑھ ہی نہیں سکتا۔ کسی نے یہ بات اس تک پہنچا دی، اب اس نے کوںل کے بجٹ سے عربی پڑھانے کے لئے ایک عراتی کو رکھ لیا ہے۔ یہ انڈھی اور بھری قوم خاموش ہے۔ اگر اندر جھائکیں تو اس قوم کا پیسہ نہایت بے دردی کے ساتھ ضائع کیا جا رہا ہے۔ اللہ تعالیٰ آپ کی زبان، آپ کے علم اور آپ کی قلم میں برکت دے۔ مجھے امید ہے کہ آپ نے استقامت دھائی تو بھاگ جائے گا۔ والسلام
اخوكم في الاسلام، کراچی

وصلى الله تعالى على خير خلقه محمد وآلہ وأصحابہ أجمعین